

Mō Aiga ASD,

Fa'afetai ua o'o i le aso mulimuli o le semesa! Ou te mana'o e amata lenei sāvali o le KŌVITI-19 i le ta'u atu lo'u mitamita tele i fanau a'oga auā le fa'amāe'aina o le latou taumafaiga ma le mālosi.

Ua mae'a le semesa o le a'oa'oina fa'afesāga'i i totonu o potu a'oga i le aso atoa e aunoa ma se tapunia o a'oga po'o le pipisi o le fa'ama'i KŌVITI-19 i le ASD. O lo'o aga'i pea i luma ina ia fa'atumauiina sini o le a'oa'oina o fanau a'oga, fa'apea fo'i ma fa'agaioiga o lo'o fa'aauau pea, o ta'alogā o lo'o fa'agasolo, ma koneseti i totonu o potu lautele.

O numera o fa'asalalauga i Anchorage o lo'o fa'asolosolo ona maualalo, ma ua fa'afuase'i ona ave'esea le poloaiga a le Municipality of Anchorage (MOA). O ā matou lava su'ega KŌVITI-19 o lo'o fa'aalia ai le aga'i i lalo ma o le tulaga i le fa'ama'i i a'oga o lo'o tumau pea le maualalo. Ua o'u fa'asoa atu o le ā toe iloilo e le matou vaega le fuafuaga fa'aitiitia peā iai se sūiga. Ou te malamalama o le suiga fou ua te'a atu mā atonu na iai ni matou fesili e le'i taliina. Ae ui i lea, ua fai si tele o mea na matou faia i le olaga a'oga e saunia ai mo le KŌVITI.

Mo se fa'ata'ita'iga, o le tui KŌVITI-19 ua avanoa mo tamaiti a'oga uma i le tele o masina ma le taimi nei, ma o lo'o avanoa le booster mo i latou e 16 ma matutua atu. E pei ona silafia, sa fa'ataunu'uina e le ASD le fa'aavanoaina o tui puipuia mo tamaiti a'oga uma i a'oga, e talimalō i fale fai tui tetele i le masina o Novema, lea na faia ai tui puipuiā e silia ma le 3,000.

O le mea lea, ou te talitonu e mafai e le ASD ona tu'uina atu le suiga o ufimata i le faitalia a matua pe ā toe fo'i i a'oga iā Ianuari 3. O lona uiga o le ā mafafau matua i tulaga lamatia i totonu o latou aiga ma filifili mo i latou lava pe latou te manana'o e fai ufimata o latou fanau a'oga pe ā ō atu i le a'oga.

Atonu e te manatua le taimi o le a'oga i le summa sa lē mana'omia ona faia ufimata, e tusa ma le 40 pasene o le afaigaluega ma tamaiti a'oga i totonu o fale a'oga na fa'aauau pea le faia o ufimata. O le ā fa'atumauiina pea i totonu o a'oga ni vaega fa'avae malosi o le fa'aitiitia o le fa'ama'i, e aofia ai su'ega tali vave i a'oga, fai pea le fufuluina o lima, tausī pea le nofo vāvā mamao pe ā mafai, ma fa'aopopo le tūmama. O tamaiti a'oga o lo'o ti'eti'e i le pasi e mana'omia pea ona mulimulita'i i tulafono a le feterale mo femalagaiga lautele.

Afai e suiā tulaga lamatia i totonu o nuu, o le ā matou toe iloilo pe mana'omia ona toe fai ufimata. O le ā o'u fa'aauau pea ona logo atu iā te o'e e tusa ai ma lenei feso'ota'iga tu'usa'o. Fa'amolemole ia ē maua se mālologa fiafia ma aiga ma uō, ma o'u te tulimata'i le toe va'ai iā te o'e i le 2022.

Manuia,
Deena Bishop, Ed.D.
Pule Sili

[Link to English version](#)